



قائد اعظم ٹرافی سیکنڈ لیون ٹورنامنٹ کا پہلا راونڈ مکمل ہو گیا

- سندھ نے سنٹرل پنجاب کو 3 وکٹوں سے شکست دے دی
- دیگر دونوں وینوز پر کھیلے جانے والے میچز ڈرا ہو گئے

کراچی، 20 اکتوبر 2020ء:

کے سی سی اے اسٹیڈیم کراچی میں کھیلے گئے میچ میں سندھ نے ابرار احمد کی شاندار باؤلنگ کی بدولت سنٹرل پنجاب کو تین وکٹوں سے ہرا دیا۔ میچ کے آخری روز سندھ کی ٹیم کو جیت کے لیے مزید 59 رنز درکار تھے جو انہوں نے آسانی پہلے سیشن میں ہی بنا لیے۔ سندھ نے اپنی دوسری انگلز میں 102 رنز کا مطلوبہ ہدف 7 وکٹوں کے نقصان پر حاصل کیا۔ پہلی انگلز میں 73 رنز بنانے والے سعد خان دوسری انگلز میں بھی 39 رنز بنا کر ٹاپ اسکورر رہے۔ اس سے قبل سنٹرل پنجاب کے 161 رنز کے جواب میں سندھ کی ٹیم اپنی پہلی انگلز میں 179 رنز پر آؤٹ ہوئی، 18 رنز کے خسارے سے دوسری انگلز کا آغاز کرنے والی سنٹرل پنجاب کی ٹیم نے 119 رنز بنائے۔ سندھ کے اسپنر ابرار احمد نے میچ میں 13 وکٹیں حاصل کیں۔

اسٹیڈیم کراچی میں خیبر پختونخوا اور بلوچستان کے درمیان کھیلا گیا میچ ڈرا ہو گیا۔ میچ کے آخری روز کے پی نے 67 رنز کی سبقت سے شروع کرنے والی اپنی دوسری انگلز 7 وکٹوں کے نقصان پر 212 رنز پر ڈکلیئر کر دی۔ بلوچستان کو جیت کے لیے 40 اوورز میں 280 رنز کا ہدف ملتا تھا انہوں نے 26 اوورز میں 3 وکٹوں کے نقصان پر 77 رنز ہی بنائے تھے کہ دونوں کپتانوں کی رضامندی سے میچ کو مقررہ وقت سے قبل ہی بغیر کسی نتیجے کے ختم کر دیا گیا۔ اس سے قبل کے پی نے اپنی پہلی انگلز میں 7 وکٹوں کے نقصان پر 344 رنز بنائے تھے، جواب میں بلوچستان کی ٹیم مقررہ 83 اوورز میں 9 وکٹوں کے نقصان پر 277 رنز ہی بنا سکی تھی۔

اُدھر ٹی ایم سی گراؤنڈ کراچی میں کھیلا گیا میچ بھی ڈرا ہو گیا۔ میچ کے آخری روز سدرن پنجاب کے خلاف کاشف اقبال اور نہال منصور کی ذمہ دارانہ بیٹنگ نے ناردرن کو شکست سے بچالیا۔ 35 رنز کی سبقت سے اپنی دوسری انگلز کا آغاز کرنے والی سدرن پنجاب کی ٹیم نے 5 وکٹوں کے نقصان پر 250 رنز پر انگلر ڈکلیئر کی تو ناردرن کو جیت کے لیے 286 رنز کا ہدف ملا۔ ناردرن کی آدھی ٹیم 61 رنز پر پولین واپس لوٹی تھی کہ کاشف اقبال اور نہال منصور نے چھٹی وکٹ کے لیے 82 رنز کی شراکت قائم کر کے ٹیم کو مشکلات کے بھنور سے نکال کر میچ کو ڈرا کرنے میں اہم کردار ادا کیا۔ میچ کے اختتام پر ناردرن نے 6 وکٹوں کے نقصان پر 145 رنز بنا لیے تھے۔ سدرن پنجاب کے علی عثمان اور ناردرن کے رضا حسن نے میچ میں دس، دس وکٹیں حاصل کیں۔

– ENDS –

Media contact:

Ibrahim Badees Muhammad

Editor – Urdu Content


Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

**HELP PREVENT
CORONAVIRUS**



National Team Partners



Domestic Partners



- www.pcb.com.pk
- @therealpcb
- @PakistanCricketBoard
- @PakistanCricketOfficial
- @therealPCB

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4